



அனுதின தியானம் (அக்டோபர் 25)

எரேமியா 48:1-49:22

2 தீமோத்தேயு 4:1-22

சங்கீதம் 95:1-96:13

இன்றைக்கு படிக்க வேண்டிய வேத பகுதி நீதிமொ 26:9-12

பொய் எவ்வாறு உலகிற்குள் நுழைந்தது? பொய்கள் மிக நீண்ட, பயங்கரமான வரலாற்றைக் கொண்டுள்ளன; அவைகளின் துவக்கம் ஏதேன் தோட்டத்தில் காணப்படுகிறது. "அவன் பொய்யனும் பொய்க்குப் பிதாவுமாயிருக்கிற படியால் அவன் பொய்பேசும்போது தன் சொந்தத்தில் எடுத்துப் பேசுகிறான்." (யோவான் 8:44) என்று கர்த்தராகிய இயேசு சொன்னார். தேவனைப் பற்றி சாத்தான் ஒரு பொய்யைக் கூறியபோது, ஆதாம் அதை உடனடியாக ஏற்றுக்கொண்டார்; இங்கு ஆரம்பத்தில் நடந்ததைப் பற்றி கர்த்தர் தொடர்பு படுத்தியிருக்கிறார். இந்த உலகத்தின் பயங்கரமான

சோகத்தின் கதை ஒரு பொய்யுடன் தொடங்கியது; அது அந்த பொய்யிலிருந்து வந்தது. இந்த பிரபஞ்சத்தின் மையமாக ஒரு பொய் இருக்கிறது; தேவனுக்கு வெளியே, இந்த பிரபஞ்சத்தில் எந்த உண்மையும் இல்லை. வீழ்ந்துபோன இந்த சிருஷ்டியின் வரலாறு ஒரு பொய்யின் வரலாறாகும். இயேசு சாத்தானைப் பற்றி, “... அவன் சத்தியத்திலே நிலைநிற்கவில்லை; ” (யோவான் 8:44) என்றார். ஏதோ ஒரு கட்டத்தில் சாத்தான் உண்மையாக இருந்திருக்க வேண்டும் என்று இங்கே ஒரு குறிப்பு உள்ளது. ஆனால் அவன் சத்தியத்திலிருந்து விலகினான்; தேவனின் பயங்கரமான நியாயத் தீர்ப்பு அவன் மீதும், அவனுடன் பொய்யைப் பகிர்ந்தவர்கள் மீதும் விழுந்தது. பின்னர் சாத்தான் அவனுடைய பொய்யைக் கொடுக்க தேவனின் சிருஷ்டியான மனிதனிடம் வந்தான். “ உலகமுழுவதும் பொல்லாங்கனுக்குள் கிடக்கிறதென்றும் அறிந்திருக்கிறோம்.” என்று யோவான்,

அப்போஸ்தலன் கூறுகிறார் (1 யோவான் 5:19).
'பொய்' மிக நீண்ட, பயங்கரமான வரலாற்றைக்
கொண்டுள்ளது; ஆனால் அது இப்போது அதன்
உச்சக்கட்டத்தை எட்டியிருக்கிறது. 'பொய்' என்பது
உலகின் மிக சக்திவாய்ந்த தாக்கங்களில்
ஒன்றாகும்; பொய்யர் என்பவர் சத்தியத்தை
நம்பாதவர்! பிரியமானவர்களே, நாம்
ஏமாற்றப்பட்ட உலகில் வாழ்கிறோம்; உலகம்
ஏமாற்றத்தில் மூழ்கியுள்ளது; இது பெரிய
அளவில் தேவ ஜனங்கள் மீது நேரடி தாக்கத்தையும்
மோசமான விளைவையும் ஏற்படுத்துகிறது.

இன்றைய கட்டளை

எப்படியும், உங்களிலும் அவனவன் தன்னிடத்தில்
அன்புகூருவதுபோல, தன் மனைவியினிடத்திலும்
அன்புகூரக்கடவன்; மனைவியும் புருஷனிடத்தில்
பயபக்தியாயிருக்கக்கடவள்.

எபேசியர் 5:33

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
